



Brussell, 14 ta' Ġunju 2019
(OR. en)

10354/19

SOC 485
EMPL 374
SAN 304

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	13 ta' Ġunju 2019
lil:	Delegazzjonijiet
Nru. dok. preċ.: 9686/19	
Suġġett:	Id-dinja tax-xogħol li qed tinbidel: riflessjonijiet fuq forom godda ta' xogħol u l-implikazzjonijiet għas-sikurezza u s-saħħa tal-ħaddiema - Konklużjonijiet tal-Kunsill (13 ta' Ġunju 2019)

Id-delegazzjonijiet isibu meħmuż fl-anness il-konklużjonijiet tal-Kunsill dwar "Id-dinja tax-xogħol li qed tinbidel: riflessjonijiet dwar forom godda ta' xogħol u implikazzjonijiet għas-sikurezza u s-saħħa tal-ħaddiema", adottati mill-Kunsill EPSCO fil-laqgħa tiegħu tat-13 ta' Ġunju 2019.

Id-dinja tax-xogħol li qed tinbidel: riflessjonijiet fuq forom ġodda ta' xogħol u l-implikazzjonijiet għas-sikurezza u s-saħħa tal-haddiema

Konklużjonijiet tal-Kunsill

FILWAQT LI JFAKKAR LI

1. L-effetti tal-progress teknoloġiku, tat-tibdil demografiku u fil-klima u tal-globalizzazzjoni flimkien qed jitransformaw il-ħajja moderna. Iż-żieda fid-digitalizzazzjoni, ir-robotizzazzjoni, l-użu tal-Intelliġenza Artifiċjali u l-iżvilupp tal-ekonomija tal-pjattaformi digitali jixprunaw bidliet profondi fis-suq tax-xogħol, b'implikazzjonijiet sinifikanti għall-organizzazzjoni tax-xogħol. Dawn il-bidliet joffru opportunitajiet ta' xogħol ġodda u jistgħu jikkontribwixxu għall-inklużjoni soċjali, iżda joħolqu sfidi wkoll. Forom ġodda ta' xogħol, pereżempju minħabba d-digitalizzazzjoni, u l-organizzazzjoni tax-xogħol jistgħu jkunu ta' sfida għall-arrangamenti tradizzjonali tal-impjieg, b'impatt fuq ix-xogħol decenti u l-kundizzjonijiet tax-xogħol ġusti u fuq is-sikurezza u s-saħħa tal-haddiema.
2. Il-haddiema kollha, inkluż daww fis-settur pubbliku, għandhom d-dritt għal xogħol decenti u kundizzjonijiet tax-xogħol ġusti u għal-livell għoli ta' sikurezza u ta' protezzjoni tas-saħħa fuq il-post tax-xogħol li għandu jkun żgurat irrispettivament mid-daqs tal-impjegatur, it-tip ta' xogħol, it-tip ta' relazzjoni tax-xogħol jew l-Istat Membru tal-impjieg, u b'hekk jingħata kontribut għall-oġettiv tal-UE li ttejjeb b'mod kostanti l-kundizzjonijiet tal-ħajja u tax-xogħol tal-haddiema.
3. Bil-proklamazzjoni tal-Pilastru Ewropew tad-Drittijiet Soċjali, il-Parlament Ewropew, il-Kunsill tal-Unjoni Ewropea u l-Kummissjoni Ewropea ħadu impenn politiku komuni li jiżguraw, skont il-kompetenzi rispettivi tagħhom, twettiq u implimentazzjoni aħjar tad-drittijiet soċjali, inkluż id-drittijiet tal-haddiema għal "impjieg sigur u adattabbli" (Prinċipju 5), għal pagi ġusti li jipprovdu għal standard ta' għajxien decenti (Prinċipju 6), għal "bilanċ bejn il-ħajja privata u x-xogħol" (Prinċipju 9) u għal "ambjent tax-xogħol tajjeb għas-saħħa, sigur u adattat u protezzjoni ta' data personali" (Prinċipju 10).

4. L-*acquis* tal-ligi tax-xogħol tal-Unjoni Ewropea jikkonsisti, fost l-oħrajn, minn sensiela ta' Direttivi li jiddeterminaw, pereżempju, id-drittijiet individwali (il-ħin tax-xogħol, il-ħaddiema żgħażaġh, xogħol għal terminu fiss jew part-time, xogħol temporanju) jew id-drittijiet kollettivi (l-informazzjoni u l-konsultazzjoni, il-Kumitati tax-Xogħol Ewropej, il-protezzjoni tal-ħaddiema fil-każ ta' insolvenza, it-trasferiment ta' intrapriżi jew is-sensji kollettivi), li jistabbilixxu rekwiżiti minimi u jhallu lill-Istati Membri ħielsa li jintroduċu aktar regoli ta' protezzjoni.
5. Il-qafas legiſlattiv dwar is-sikurezza u s-saħħa fuq il-post tax-xogħol jistabbilixxi r-rekwiżiti minimi għas-sikurezza u s-saħħa tal-ħaddiema fuq il-post tax-xogħol applikabbli għas-setturi kollha ta' attività fl-Unjoni Ewropea kollha¹.
6. Forom godda ta' xogħol qed isiru dejjem aktar diversi u huma riflessi f'arranġamenti kuntrattwali godda u forom atipici ta' impjieg. Dawn l-arranġamenti l-godda jistgħu joffru benefiċċji għal dawk involuti u għas-soċjetà ingenerali. Huma jistgħu jiffaċilitaw l-aċċess għas-suq tax-xogħol għal għadd ta' gruppi, fosthom persuni li tradizzjonalment kienu l-aktar 'il bogħod mis-suq tax-xogħol, u b'hekk jikkontribwixxu għall-inklużjoni soċjali. Huma jistgħu joffru wkoll aktar flessibbiltà u opportunitajiet biex jitjieb il-bilanċ bejn ix-xogħol u l-ħajja privata. Madankollu, għandha tingħata attenzjoni partikolari lill-impatt ta' dawn il-bidliet fl-organizzazzjoni tax-xogħol fuq il-benessri ġenerali tal-ħaddiema, inkluż il-kwalità tax-xogħol tagħhom kif ukoll is-saħħa fiżika u mentali tagħhom. Forom godda ta' xogħol m'għandhomx inaqqsu jew iċekknu r-responsabbiltà ta' dawk li jhaddmu biex jiżguraw is-sikurezza u s-saħħa okkupazzjonali tal-ħaddiema f'kull aspett relatat ma' dak ix-xogħol.

¹ Id-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-ħaddiema fuq ix-xogħol u direttivi individwali fit-tifsira tal-Artikolu 16(1) tad-Direttiva 89/391/KEE kif ukoll direttivi relatati oħra.

7. Forom godda ta' xogħol u xejriet ta' xogħol li qed jinbidlu jistgħu jwasslu għal riskji godda, bħal-limiti indistinti bejn il-ħajja professjonali u dik personali, l-iżolament potenzjali mill-komunità tax-xogħol u d-desoċjalizzazzjoni, l-istress u l-piż konjittiv tax-xogħol, riskji marbuta ma' ħidma u interazzjoni ma' robots, il-ħajja professjonali itwal u t-tixjiħ attiv. Dawn ir-riskji għandhom jiġu vvalutati kif xieraq.
8. Fil-Konkluzjonijiet tiegħu ta' Marzu 2015 dwar il-"Qafas Strategiku tal-UE dwar is-Saħħa u s-Sikurezza Okkupazzjonali 2014–2020: Nadattaw għal sfidi godda", il-Kunsill talab lill-Kummissjoni Ewropea biex tkompli tippromwovi s-sikurezza u s-saħħa okkupazzjonali (OSH) billi tiegħu l-miżuri kollha meħtieġa biex tindirizza l-isfidi identifikati, filwaqt li tqis b'mod xieraq il-bidliet fis-suq tax-xogħol².
9. Il-Kunsill stieden ukoll lill-Istati Membri, lill-Kummissjoni Ewropea u lis-shab soċjali fil-Konkluzjonijiet tiegħu ta' Diċembru 2017 dwar "Il-Futur tax-Xogħol: Tiġi ffaċilitata d-digitalizzazzjoni (e-Easy)" biex jagħrfu l-ħolqien ta' forom godda ta' xogħol, filwaqt li jiżguraw kundizzjonijiet tax-xogħol deċenti, protezzjoni soċjali adegwata, u opportunitajiet ugwali għal kulhadd; biex iqisu l-forom tax-xogħol li qed jinbidlu meta jkunu qed jiżviluppaw u jimplimentaw politiki tax-xogħol, inkluż is-sigurtà u s-saħħa fuq il-post tax-xogħol, tal-edukazzjoni u t-taħriġ, u dawk soċjali³, u t-tagħlim tul il-ħajja.
10. Barra minn hekk, il-Kunsill stieden lill-Istati Membri u lill-Kummissjoni Ewropea fil-Konkluzjonijiet tiegħu ta' Ġunju 2018 bit-titlu "Il-Futur tax-Xogħol: Approċċ ibbażat fuq iċ-Ċiklu tal-Ħajja" biex iqisu l-forom godda ta' xogħol fil-politiki tal-impjiegi u tas-sigurtà soċjali, u biex jippromwovu salvagwardji xierqa għal kategoriji differenti ta' haddiema⁴.

² Konkluzjonijiet tal-Kunsill ta' Marzu 2015 dwar il-Qafas Strategiku tal-UE dwar is-Saħħa u s-Sikurezza Okkupazzjonali 2014-2020: Nadattaw għal sfidi godda (paragrafu 17)

³ Konkluzjonijiet tal-Kunsill ta' Diċembru 2017 dwar il-Futur tax-Xogħol: Tiġi ffaċilitata d-digitalizzazzjoni (e-Easy) (paragrafi 19 u 20)

⁴ Konkluzjonijiet tal-Kunsill ta' Ġunju 2018 bit-titlu Il-Futur tax-Xogħol: Approċċ ibbażat fuq iċ-Ċiklu tal-Ħajja (paragrafu 35)

11. L-innovazzjoni u l-bidla teknoloġika, l-iżvilupp ekonomiku, forom godda ta' xogħol x'aktarx li jkollhom impatt kemm fuq is-sikurezza u s-saħħa fuq il-post tax-xogħol, u kif ukoll fuq il-kompetittività u l-produttività tan-negozji. Din l-urġenza soċjali u ekonomika titlob tweġiba biex jiġi żgurat livell għoli ta' sikurezza u ta' saħħa fuq il-post tax-xogħol u kundizzjonijiet tax-xogħol deċenti u ġusti.

IL-KUNSILL TAL-UNJONI EWROPEA

12. JISHAQ li l-prinċipju ta' xogħol deċenti u kundizzjonijiet tax-xogħol ġusti mnaqqax fil-Pilastru Ewropew tad-Drittijiet Soċjali inkluż miżuri ta' sikurezza u saħħa okkupazzjonali japplika għall-haddiema kollha, irrispettivament mid-daqs tal-intrapriża, it-tip u t-tul ta' żmien tar-relazzjoni tax-xogħol.
13. JISSOTTOLINJA li d-Direttiva Qafas 89/391/KEE tal-UE żżomm lil dawk li jhaddmu responsabbli biex jiżguraw is-sikurezza u s-saħħa tal-haddiema f'kull aspekt relatat max-xogħol, inkluż it-tweġiq ta' valutazzjoni tar-riskji għas-sikurezza u s-saħħa fuq il-post tax-xogħol.
14. JENFASIZZA l-importanza li jiġu identifikati mezzi biex jiġu żgurati s-sikurezza u s-saħħa tal-haddiema li jwettqu forom godda ta' xogħol f'postijiet fejn il-kundizzjonijiet meħtieġa għall-protezzjoni tal-haddiema jistgħu ma jkunux fil-kontroll ta' min ihaddem.
15. JENFASIZZA l-importanza tar-Rakkomandazzjoni tal-Kunsill 2003/134/KE dwar il-protezzjoni tas-saħħa u s-sikurezza fuq il-post tax-xogħol ta' persuni li jaħdmu għal rashom, u l-implimentazzjoni tagħha fil-kuntest tal-forom godda ta' xogħol.

16. JILQA' l-Komunikazzjoni tal-Kummissjoni "Iktar Saħħa u Sikurezza fuq ix-Xogħol għal Kulhadd - Modernizzazzjoni tal-Politika u tal-Leġislazzjoni tal-UE dwar is-Saħħa u s-Sikurezza Okkupazzjonali",⁵ bl-enfasi tagħha fuq il-kooperazzjoni mal-Istati Membri u s-shab soċjali biex jitneħħew jew jiġu aġġornati d-dispożizzjonijiet skaduti, u biex in-negożji, b'mod partikolari l-mikrointrapriżi u l-SMEs, jiġu meġġuna jikkonformaw mar-regoli dwar is-sikurezza u s-saħħa okkupazzjonali u biex jerġġu jiġu ffukati l-isforzi fuq l-iżgurar ta' protezzjoni aħjar u usa', il-konformità u l-infurzar fis-sitwazzjoni attwali.
17. JIRRIMARKA li, skont il-Eurostat, il-mard muskuloskeletal u r-riskji psikosoċjali marbutin max-xogħol huma l-aktar kawżi komuni ta' liv minħabba mard⁶.
18. JISHAQ FUQ il-ħtieġa li jiġu żgurati implimentazzjoni u infurzar effettivi tal-liġi tal-UE dwar il-kundizzjonijiet tax-xogħol u s-sikurezza u s-saħħa, fost l-oħrajn fejn il-ħaddiema huma soġġetti għal relazzjonijiet atipici ta' impjeg u forom godda ta' xogħol.
19. JENFASIZZA l-ħtieġa li jiġu identifikati u miġfuma r-riskji u l-isfidi potenzjali għall-benessri tal-ħaddiema minħabba forom godda ta' xogħol, organizzazzjoni tax-xogħol ġdida u professjonijiet godda. Dan għandu jkun akkumpanjat, fejn meħtieġ, minn politiki u miżuri fil-livell Ewropew biex jiġu żgurati xogħol deċenti u kundizzjonijiet tax-xogħol ġusti u ambjent tax-xogħol sikur u tajjeb għas-saħħa, u għandhom jitqiesu l-perspettiva tal-ugwaljanza bejn is-sessi u l-gruppi żvantaġġati. Għandhom jiġu esplorati azzjonijiet possibbli godda, inkluż l-iżvilupp tal-benessri mentali bħala parti mill-għarfien, il-ħiliet u l-kompetenzi prattiċi rilevanti li għandhom jiġu promossi matul il-ħajja tax-xogħol⁷.
20. JIRRIMARKA l-fatt li t-tfassil ta' rispons ta' politika adegwat għandu jkun appoġġat minn evidenza xjentifika. Is-shab soċjali, l-organizzazzjonijiet tas-soċjetà ċivili u partijiet ikkonċernati rilevanti oħra għandhom jiġu inklużi fit-tfassil u l-monitoraġġ ta' rispons ta' politika adegwat.

⁵ COM (2017) 12 final

⁶ L-istħarriġ tal-Eurostat "Persuni li jirrappurtaw problema tas-saħħa relatata max-xogħol - Persuni li jirrappurtaw problema tas-saħħa relatata max-xogħol skont is-sess, l-età u t-tip ta' problema" L-aħhar aġġornament: 21/03/2019(http://appsso.eurostat.ec.europa.eu/nui/show.do?dataset=hsw_pb5&lang=mt)

⁷ Konklużjonijiet tal-Kunsill bit-titlu Il-Futur tax-Xogħol: approċċ ibbażat fuq iċ-ċiklu tal-ħajja (paragrafu 27)

21. IFAKKAR fir-rizultati tar-rapport tal-OECD/Kummissjoni Ewropea *"Policy Responses to New Forms of Work"* li juri l-importanza li jiġi appoġġat it-tagħlim bejn il-pari f'pajjiżi li qed jiffaċċaw kwistjonijiet simili⁸.

JISTIEDEN LILL-ISTATI MEMBRI U LILL-KUMMISSJONI EWROPEA, f'kooperazzjoni mill-qrib u f'konformità mal-kompetenzi rispettivi tagħhom:

22. BIEX IKOMPLU jeżaminaw l-impatt ta' forum godda ta' xogħol fuq il-kundizzjonijiet tax-xogħol u fuq is-sikurezza u s-saħħa tal-ħaddiema, u biex iqisu dan l-impatt fil-politiki tagħhom.
23. BIEX JIRRIKONOXXU l-importanza li jiġu rrispettati l-awtonomija u r-rwol tas-shab soċjali u l-mudelli differenti tas-suq tax-xogħol tal-Istati Membri.
24. BIEX JIĠBRU aktar data, billi jiżviluppaw għodod godda ta' monitoraġġ fejn xieraq, dwar:
- forum godda ta' xogħol, f'sitwazzjonijiet partikolari meta l-post tax-xogħol jista' ma jkunx fil-kontroll ta' min iħaddem;
 - il-modi kif daww li jhaddmu jissodisfaw l-obbligi tagħhom fil-kuntest ta' forum godda ta' xogħol biex jipromwovu ix-xogħol decenti u kundizzjonijiet tax-xogħol ġusti u jiżguraw is-sikurezza u s-saħħa tal-ħaddiema f'kull aspett relatat max-xogħol tagħhom;
 - it-twetiq tal-qafas legali tas-sikurezza u s-saħħa okkupazzjonali⁹.

⁸ *"Policy Responses to New Forms of Work"* OECD 2019, ibbażat fuq s'harriġ mill-OECD u l-kummissjoni Ewropea ta' 44 Ministeru għax-Xogħol fl-OECD, l-UE u l-pajjiżi tal-G20.

⁹ Attwalment din id-data tingabar mill-Aġenzija Ewropea għas-Sigurtà u s-Saħħa fuq il-Post tax-Xogħol fl-Istharriġ Ewropew ta' Intrapriżi dwar Riskji Godda u Emerġenti (ESENER), l-istharriġ Ewropew dwar il-Kundizzjonijiet tax-xogħol, il-modulu ad hoc tal-Istharriġ tal-UE dwar il-forza tax-xogħol dwar l-inċidenti fuq il-post tax-xogħol u problemi oħra tas-saħħa relatati max-xogħol.

25. BIEX JESPLORAW , skont il-liġi u l-prattiki nazzjonali, proċeduri u għodod kumplimentari għal proċeduri ta' spezzjoni u kontroll tradizzjonali għall-konformità mar-regoli tal-liġi dwar is-sikurezza u s-saħħa fuq il-post tax-xogħol u dwar ix-xogħol b'mod partikolari bil-ħsieb li jiġu mmonitorjati forom godda ta' xogħol, u biex tissaħħaħ il-kooperazzjoni ta' atturi rilevanti f'dan ir-rigward fil-livell tal-UE u dak nazzjonali.
26. BIEX JESPLORAW kif it-teknoloġiji diġitali jistgħu jiġu sfruttati aħjar biex jappoġġaw lil dawk li jhaddmu, lill-ħaddiema, lill-ispettorati tax-xogħol u b'mod partikolari lill-intrapriżi mikro u żgħar, fil-ġestjoni tal-bidliet fl-organizzazzjoni tax-xogħol fl-aħjar interess tal-ħaddiema, pereżempju permezz ta' għodod diġitali biex jiġu identifikati, ivvalutati u mmanigġjati r-riskji, l-informazzjoni online, Prattiki tajbin u materjal ta' tahrig diġitali kif ukoll biex jitejjeb u jisaħħaħ l-użu ta' għodod diġitali żviluppati mill-Istati Membri u faċilitajiet tal-Valutazzjoni tar-Riskju interattiva Online (OiRA).

JISTIEDEN LILL-KUMMISSJONI EWROPEA:

27. BIEX TIDENTIFIKA, f'kooperazzjoni mal-Eurofound u l-EU-OSHA, l-isfidi u r-riskji relatati mal-kwalità tax-xogħol u mas-sikurezza u s-saħħa tal-ħaddiema, inkluż ir-responsabbiltà ta' dawk li jhaddmu, marbuta ma' forom godda ta' xogħol u organizzazzjoni tax-xogħol kif ukoll professjonijiet godda.
28. BIEX TIDENTIFIKA mogħdijiet ta' politika godda possibbli bl-appoġġ tal-Kumitat ta' Konsulenza dwar is-Sigurtà u s-Saħħa fuq il-Post tax-Xogħol (ACSH).
29. BIEX TKOMPLI tippromwovi l-protezzjoni ta' xogħol decenti u kundizzjonijiet tax-xogħol ġusti għall-ħaddiema kollha fl-UE permezz tal-implimentazzjoni effettiva tal-qafas eżistenti tal-liġi tax-xogħol tal-UE, inkluż fil-kuntest ta' forom godda ta' xogħol u l-impatt tal-iżviluppi teknoloġiċi fuq l-organizzazzjoni tax-xogħol.
30. BIEX TKOMPLI timmodernizza l-politiki tas-sikurezza u s-saħħa okkupazzjoni skont id-dinja tax-xogħol li qed tinbidel sabiex jinżamm u, fejn possibbli, jitejjeb il-livell attwali ta' protezzjoni tas-sikurezza u s-saħħa okkupazzjoni, b'mod partikolari bl-appoġġ u l-ħidma tal-ACSH.

JISTIEDEN LILL-ISTATI MEMBRI:

31. BIEX JAQSMU l-esperjenzi tagħhom tat-twegiba għal dawn l-isfidi l-godda permezz ta' dibattitu kontinwu fil-livell Ewropew, u b'hekk jiffacilitaw l-adattament għal riskji u opportunitajiet okkupazzjonali godda li forom godda ta' xogħol qegħdin kull ma jmur iġibu magħhom kemm għal min iħaddem kif ukoll għall-ħaddiema.
32. BIEX JIŻGURAW taħriġ xieraq għall-ispetturi tax-xogħol biex iwieġbu għal sfidi godda u biex tissaħħaħ il-kooperazzjoni bejn l-ispettorati tax-xogħol fl-Istati Membri sabiex jiġu skambjati l-aħjar prattiki u esperjenzi, inkluż permezz ta' kooperazzjoni attiva fil-qafas tal-Kumitat tal-Ispetturi Għolja tax-Xogħol.
33. BIEX JIRRIFLETTU dwar l-adegwatezza futura tad-definizzjonijiet attwali tal-post tax-xogħol, b'riżultat tal-forom godda ta' xogħol, filwaqt li titqies il-ħidma tal-ACSH.
34. BIEX JESPLORAW approċċi possibbli mfassla apposta f'konformità mal-liġi tal-Unjoni u dik nazzjonali biex jiżguraw il-protezzjoni tal-ħaddiema fil-forom godda ta' xogħol, mingħajr ma jnaqqsu jew iċekknu r-responsabbiltà ta' dawk li jħaddmu biex tiġi żgurata s-sikurezza u s-saħħa tal-ħaddiema f'kull aspett relatat ma' dak ix-xogħol.

JISTIEDEN LIS-SHAB SOĊJALI:

35. BIEX IKOMPLU bil-partecipazzjoni tagħhom fl-isforzi biex jiżguraw il-kwalità tajba tax-xogħol u xogħol decenti u kundizzjonijiet tax-xogħol ġusti u biex jadattaw il-protezzjonijiet tas-sikurezza u tas-saħħa okkupazzjonali għal bidliet fil-kuntest ta' forom godda ta' xogħol.
36. BIEX JIKKOOPERAW b'mod attiv, f'dan ir-rigward, fil-livell nazzjonali u tal-UE fil-fora rilevanti differenti.
37. BIEX IQISU l-leġislazzjoni eżistenti dwar is-sikurezza u s-saħħa fuq il-post tax-xogħol fil-kuntest tad-deċizzjoni tagħhom li jinnegozjaw taħt il-Programm ta' Hidma Kongunta 2019-2020, ftehim ta' qafas awtonomu dwar id-digitalizzazzjoni.

Referenzi**1. UE Interistituzzjonali**

- Il-Pilastru Ewropew tad-Drittijiet Soċjali

2. Leġislazzjoni tal-Unjoni:

- Direttiva 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol ("Direttiva Qafas" OSH)
- Rakkomandazzjoni 2003/134/KE tat-18 ta' Frar 2003 dwar it-titjib fil-protezzjoni tas-saħħa u s-sikurezza fuq il-post tax-xogħol ta' persuni li jaħdmu għal rashom.

3. Kunsill:

- Konkluzjonijiet tal-Kunsill ta' Marzu 2015 dwar il-Qafas Strategiku tal-UE dwar is-Saħħa u s-Sikurezza Okkupazzjonali 2014-2020: Adattament għal sfidi ġodda
- Konkluzjonijiet tal-Kunsill ta' Settembru 2015 bit-titlu "Agenda ġdida għas-Saħħa u s-Sikurezza fuq il-Post tax-Xogħol biex Nippromwovu Kundizzjonijiet tax-Xogħol Aħjar"
- Konkluzjonijiet tal-Kunsill ta' Diċembru 2017 dwar il-Futur tax-Xogħol: tiġi ffaċilitata d-digitalizzazzjoni (e-Easy)
- Konkluzjonijiet tal-Kunsill ta' Ġunju 2018 bit-titlu Futur tax-Xogħol: Approċċ ibbażat fuq iċ-Ċiklu tal-Hajja

4. Kummissjoni Ewropea

- Qafas Strategiku tal-UE dwar is-Saħħa u s-Sikurezza Okkupazzjonali 2014-2020: Adattament għal sfidi ġodda
- Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Iktar Saħħa u Sikurezza fuq ix-Xogħol għal Kulhadd - Modernizzazzjoni tal-Politika u tal-Leġislazzjoni tal-UE dwar is-Saħħa u s-Sikurezza Okkupazzjonali (COM(2017) 12 final)
- Evalwazzjoni tal-Implimentazzjoni Prattika tad-Direttivi tal-UE dwar is-Saħħa u s-Sikurezza Okkupazzjonali (OSH) fl-Istati Membri tal-UE (Novembru 2015)

5. Parlament Ewropew

- Risoluzzjoni tal-Parlament Ewropew tal-25 ta' Novembru 2015 dwar il-Qafas Strategiku tal-UE dwar is-Saħħa u s-Sigurtà fuq il-Post tax-Xogħol 2014-2020 (2015/2107(INI))

6. Ohrajn

- Opinjoni tal-ACSH dwar il-Modernizzazzjoni ta' Sitt Direttivi dwar l-OSH sabiex jiġi żgurat Post tax-Xogħol ta' Saħħa Aħjar u Aktar Sikur għal Kulhadd (1718/2017) fir-rigward tad-Direttiva dwar il-Post tax-Xogħol (89/654/KEE)
- Rapport tal-EU-OSHA dwar it-"Tbassir dwar ir-riskji godda u emergenti għas-saħħa u s-sikurezza okkupazzjonali assoċjati mad-digitalizzazzjoni sal-2025"
- Dokument ta' diskussjoni tal-EU-OSHA dwar "Rieżami dwar il-Futur tax-Xogħol – Robotika"
- Rapport tal-OECD 2019 bit-titlu "Policy Responses to New Forms of Work"
- L-istħarriġ tal-Eurostat "Persuni li jirrappurtaw problema tas-saħħa relatata max-xogħol - Persuni li jirrappurtaw problema tas-saħħa relatata max-xogħol skont is-sess, l-età u t-tip ta' problema" L-aħħar aġġornament: 21/03/2019
